
Vaidyanathamahatmyavarnanam

వైద్యనాథమాహాత్మ్యవర్ణనమ్

Document Information



Text title : Vaidyanathamahatmyavarnanam

File name : vaidyanAthamAhAtmyavarNanam.itx

Category : shiva, mAhAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | dvAdasho.adhyAyaH | 12.1-39||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

వైద్యనాథమాహాత్మ్యవర్ణనమ్



వందే జటాయునగరీం వందే సిద్ధామృతం సరః ।

వందే కల్పకవిఘ్నేశం వందే శంఖవనోద్భవమ్ ॥

వందే శ్రీవైద్యనాథేశం భవరోగచిత్సకమ్ ।

వందే శ్రీగంధకణ్ఠీం వందే బాలామిష్టికాముమామ్ ॥

ఋషి అగస్త్య ఉవాచ ।

భూయో వక్ష్యామి మాహాత్మ్యం వైద్యనాథస్య శూరినః ।

శృణ్వతాం పఠతాం పుంసామాయురారోగ్యదాయకమ్ ॥ ౧ ॥

వైద్యనాథస్య పూర్వస్యాం దిశి మన్నామతీర్థకమ్ ।

పుణ్యం చకాన్తి పాపఘ్నం తత్తీర్థస్నానమాత్రతః ॥ ౨ ॥

సింధ్యేత్ కల్యాణమాగ్నేయాం బ్రహ్మకుణ్డమితి శ్రుతమ్ ।

తత్ర స్నాత్వా మహాపుణ్యే యద్దద్యాదణుమాత్రకమ్ ॥ ౩ ॥

తత్సర్వం కోటిగుణితం స్నానం దానం శివార్చనమ్ ।

భిషగీశస్య వైఋత్యాం కోదణ్డతటినీ వరా ॥ ౪ ॥

రామతీర్థమితి ఖ్యాతం మహాపాపహరం నృణామ్ ।

వైద్యనాథస్య నికటే దక్షిణే పరమాద్భుతమ్ ॥ ౫ ॥

సిద్ధామృతమితి ఖ్యాతం కలౌ సర్వార్థసిద్ధిదమ్ ।

మృత్తికాం గృధ్రకుణ్డస్య వైద్యనాథాభిషేకజైః ॥ ౬ ॥

గంధోదకైః పంచగవ్యైః మర్దయిత్వా సమాహితాః ।

యే లేపయేయుర్భక్త్యా చ శ్వేతకుష్మాది రోగతః ॥ ౭ ॥

క్షుద్రదోషైర్వినిర్ముక్తా దివ్యదేహాశ్చ సుందరాః ।

గంధర్వరూపసదృశా మహాపాపైర్వివర్జితాః ॥ ౮ ॥

ఆరోగ్యం బలమాయుష్యం దీర్ఘమాయురవాప్నుయః ।

దేశాంతరస్థితో యో వా గృథఋక్కుష్టనామకే || ౯ ||
 మణిమన్త్రాషఢాత్ కుణ్డాత్ మృదమాదాయ భక్తితః ।
 ధృత్వా షుద్రాదిరోగభ్యో ముచ్యతే నాత్ర సంశయః || ౧౦ ||
 గృథస్య గృథకుణ్డస్య దర్శనం భాగ్యసిద్ధయే ।
 జ్వరాదిభిః పీడితోఽపి తథా కుష్ఠాదిభివృతః || ౧౧ ||
 అపస్మారాదిభిశ్చైవ భూతప్రేతాదిభిస్తథా ।
 అన్యైః షుద్రాదిసజ్జైశ్చ సంవృతః పీడితోఽపి వా || ౧౨ ||
 తేభ్యాం విముచ్యతే సద్యః గృథకుణ్డస్య దర్శనాత్ ।
 వైద్యనాథస్థలే పుణ్యే రుద్రాక్షం ధారయన్నరః || ౧౩ ||
 విభూతిం ధారయన్ ధీమాన్ శివపూజాం కరోతి యః ।
 సర్వోపద్రవసజ్జతైర్ముచ్యతే నాత్ర సంశయః || ౧౪ ||
 కృష్ణశ్రీగన్ధకణ్ఠీం యే వైద్యనాథం ప్రదక్షిణమ్ ।
 యే కారయన్తి కుర్వన్తి తేషాం వక్ష్యే ఫలం ద్విజాః || ౧౫ ||
 అశ్వమేధసహస్రస్య ప్రాప్నువన్తి ఫలం ధ్రువమ్ ।
 వైద్యనాథస్థలే పుణ్యే పుణ్యారామం మహేశితః || ౧౬ ||
 యః కరోతి నరో భక్త్యా చేహభీష్టమవాప్య సః ।
 కైలాసభాగే వాసో వా దేవేన్ద్రత్వం భవేత్ ధ్రువమ్ || ౧౭ ||
 భిషగీశపురే యజ్ఞం యే కుర్వన్తి ద్విజోత్తమాః ।
 తేఽవాప్య సకలాన్ కామాన్ వ్రజేయుః శామ్భవం పదమ్ || ౧౮ ||
 శివరాత్రవ్రతాదీని వైద్యనాథస్థలే ద్విజాః ।
 యే కుర్వన్తి నరా భక్త్యా తేషాం వక్ష్యే ఫలాదికమ్ || ౧౯ ||
 షుద్రరోగవినిర్ముక్తాస్సర్వరోగవివర్జితాః ।
 అవాప్య సకలాన్ కామాన్ వ్రజేయుః శామ్భరం పదమ్ || ౨౦ ||
 వైద్యనాథస్థలే పుణ్యే యా దదాతి ద్విజాతయే ।
 అన్నదానం రసోపేతం శ్రద్ధాభక్తియుతో నరః || ౨౧ ||
 తస్య పుణ్యఫలం వక్తుం న శక్నోమి మునీశ్వరాః ।
 వైద్యనాథస్థలే పుణ్యే కన్యాదానం కరోతి యః || ౨౨ ||

పుత్రపౌత్రైః పరివృతః సార్వభౌమో భవేద్భువమ్ ।
 సస్యయుక్తాం ధరాం తత్ర వైద్యనాథస్థలే నరః ॥ ౨౩॥
 యో దదాతి దరిద్రాయ బ్రాహ్మణాయ మహాత్మనే ।
 సప్తసాగరపర్యంతభూమిదానస్య యత్ఫలమ్ ॥ ౨౪॥
 తత్ఫలం ప్రాప్య తేజస్వీ సోఽస్తే శివపదం వ్రజేత్ ।
 వైద్యనాథస్యలే పుణ్యే ప్రపాదానం కరోతి యః ॥ ౨౫॥
 అశ్వమేధఫలం ప్రాప్య శివసాయుజ్యమాప్నుయాత్ ।
 దుకూలం వ్యజనం ఛత్ర శివికామమ్భరం తథా ॥ ౨౬॥
 కిరీటం భూషణం చైవ వైద్యనాథస్థలేఽమలే ।
 శ్రీగర్భకుసుమం దివ్యం మృగనాభిం చ చంద్రనమ్ ॥ ౨౭॥
 గోదానమశ్వదానం వా గజదానం చ కమ్బులమ్ ।
 మరీచిదశదానాని యే కుర్వన్తి ద్విజాతయే ॥ ౨౮॥
 తేషాం పుణ్యఫలం వక్తుం సహస్రవదనోఽక్షమః ।
 శ్వేతారణ్యే చ కేదారే గజారణ్యే వటాలయే ॥ ౨౯॥
 రామేశే కుమ్భఘోషే చ గోకర్ణే చిత్సభాస్థలే ।
 విరూపాక్షోఽర్జునగ్రామే త్యాగరాజపురే వరే ॥ ౩౦॥
 శ్రీశైలే చమృతారణ్యే వేదారణ్యస్థలే ద్విజాః ।
 మహాదానసహస్రాణి యత్కృత్వా ఫలమాప్నుయాత్ ॥ ౩౧॥
 తత్కలం వైద్యనాథేఽస్మిన్ నిష్కమాత్రస్య దానతః ।
 యః కరోతి నరో భక్త్యా చాభిషేకం సమాహితః ॥ ౩౨॥
 ఆరాధనశతం క్షీరైర్దధిభిశ్చ సహస్రకమ్ ।
 ఘృతాభిషేకైస్సుతమపరాధం సహేచ్ఛివః ॥ ౩౩॥
 పశ్చాత్తప్తేః పశ్చాత్తప్తేః యే కుర్వన్త్యభిషేచనమ్ ।
 పశ్చాత్తప్తేః పశ్చాత్తప్తేః ముచ్యన్తే నాత్ర సంశయః ॥ ౩౪॥
 గర్ధాభిషేకస్సమ్యక్ భుక్త్వా భోగాననేకశః ।
 తతః కైలాసపదవీం ప్రాప్నుయ్యుర్మునిసత్తమాః ॥ ౩౫॥
 యే వాధ్యమానాః క్షుద్రైశ్చ శ్వేతకుష్మాదిభిస్తథా ।
 వైద్యనాథం సమభ్యర్చ్య బిల్వైస్సాహస్రనామకైః ॥ ౩౬॥

ముక్తాస్యుః నాత్ర సన్దేహః సత్యం సత్యం వదామ్యహమ్ ।

బహునాత్ర కిముక్తేన భవంతోఽపి మహాత్మనః ॥ ౩౭॥

పూజయధ్వం మహాదేవం వైద్యనాథం మహేశ్వరమ్ ।

స్తుత్వా చ వివిధైస్తోత్రైః ప్రార్థయిత్వా మనోరథాన్ ॥ ౩౮॥

తత్రోషిత్యా త్రిరాత్రం చ భోగాన్ భుజ్జాత హే ద్విజాః ।

ఇత్యగస్త్యోదితాన్ ధర్మాన్ సర్వపాపప్రణాశనాన్ ॥ ౩౯॥

॥ ఇతి వైద్యనాథస్థలమాహాత్మ్యే వైద్యనాథమాహాత్మ్యవర్ణనం సమూర్పర్ణమ్ ॥

- ॥ వైద్యనాథస్థలమాహాత్మ్యమ్ । ద్వాదశోఽధ్యాయః । ౧౨.౧-౩౯॥

- .. vaidyanAthasthalamAhAtmyam . dvAdasho.adhyAyaH . 12.1-39..

Notes:

R̥ṣi Agastya ఋషి అగస్త్య describes the merits of visiting and conducting of certain rites at the several specific places (e.g. Agastyaṭīrtha అగస్త్యతీర్థ, Rāmatīrtha రామతీర్థ, Gṛdhrakunḍa గృధ్రకుంఢ etc.) located in the Vaidyanātha Sthala వైద్యనాథ స్థల.

Encoded and proofread by Ruma Dewan

——
Vaidyanathamahatmyavarnanam

pdf was typeset on February 25, 2025

——

Please send corrections to sanskrit@cheerful.com

